



नेपाल सरकार
श्रम, रोजगार तथा सामाजिक सुरक्षा मन्त्रालय
वैदेशिक रोजगार विभाग

ई.पी.एस.(EPS) कोरिया भाषा ग्वाको, ललितपुरको

Root Industry को तालिम प्रयोजनको लागि आवेदन फाराम भर्ने सम्बन्धी अत्यन्त जरुरी सूचना !!

प्रकाशित मिति:- २०८०।०५।०६

नेपाल सरकार, श्रम, रोजगार तथा सामाजिक सुरक्षा मन्त्रालय र गणतन्त्र कोरिया, रोजगार तथा श्रम मन्त्रालय बीच सम्पन्न समझदारी पत्र (MoU) अनुरूप रोजगार अनुमति प्रणाली (EPS) अन्तर्गत गणतन्त्र कोरियामा नेपाली नागरिकलाई रोजगारीको अवसर प्रदान गर्दै आएको सन्दर्भमा Root Industry को वेल्डिङ क्षेत्रतर्फ कामदार पठाउने प्रयास स्वरूप Root Industry मार्फत Pilot Project को रूपमा कामदार कोरिया पठाउने सिलसिलामा उम्मेदवारको छनौट गर्न कोरियन भाषा परीक्षा संचालन गर्ने सम्बन्धमा HRD-Korea बाट प्राप्त पत्रानुसार १२० घण्टाको कोरियन भाषा तथा १२० घण्टाको वेल्डिङ विषयमा तालिम प्रदान गरी रोजगार प्रकृत्यामा आवद्ध गराउने हुँदा उक्त तालिम कार्यक्रममा सशुल्क सहभागी हुन इच्छुक तपशिलमा उल्लेखित योग्य नेपाली नागरिकहरूबाट देहाय बमोजिम विवरणका आधारमा आवेदन फाराम दर्ता गर्नु हुन यो सूचना आह्वान गरिएको छ ।

तालिम तथा अन्य विवरणहरू निम्नानुसार उल्लेख गरीएको छ ।

१. तालिम तथा कार्य गर्नुपर्ने क्षेत्र:- तालिम र कोरियन भाषा परीक्षा उत्तिर्ण पश्चात रोजगारदाताको छनौटमा परेमा वेल्डिङ क्षेत्रमा कार्य गर्नुपर्ने ।

२. आवेदकको योग्यता :-

- क) नेपाली नागरिक ।
- ख) उमेर २१ वर्ष पुरा भई ३५ वर्ष ननाघेको, अर्थात सम्बन्धित उम्मेदवारको जन्म मिति सन् १९८८ अगष्ट २९ देखि सन् २००२ अगष्ट २९ (तदानुसार वि.सं. २०४५ भाद्र १३ गते देखि २०५९ भाद्र १३) बीचको हुनु पर्नेछ ।
- ग) फौजदारी अभियोगमा अदालतबाट कसुरदार नभएको ।
- घ) Working visa मा कोरिया गई कार्य नगरेको ।
- ङ) नेपाल सरकारले अन्य मुलुकमा जान रोक नलगाएको ।
- च) Color Blindness, Color weakness र Disk & Finger Amputation नभएको ।
- छ) न्यूनतम बाह्र कक्षा (+2) उत्तिर्ण भएको ।

३. आवेदन दर्ता प्रकृत्या:-

- क) आवेदन दर्ता मिति:- २०८० भाद्र ११ गते सोमवार र १२ गते मंगलवार (तदनुसार August 28 -29, 2023) सम्म ।
- ख) आवेदन दर्ता प्रकृत्या:- परीक्षा आवेदन फाराम epsnepal.gov.np मा गई अनलाईनबाट मात्र भर्नु पर्नेछ ।

ग) आवेदन दर्ताका लागि आवश्यक कागजातहरू :

- आवेदकले आवेदन फाराम भर्दा राहदानीको फोटो भएको पेज (वायो पेज) को रंगिन (Colour) स्क्यान गरेको JPG Image file (Width 600 pixels, Up to 100KB) अपलोड गर्नु पर्नेछ ।
- आवेदकले आवेदन फाराम साथ शैक्षिक योग्यताको प्रमाण पत्र (अनिवार्य), सम्बन्धित क्षेत्रको तालिम लिएको प्रमाण पत्र, सम्बन्धित क्षेत्रमा अनुभव भएको प्रमाण पत्र, TOPIK Level उत्तिर्ण भएको प्रमाण पत्र र NSTB बाट प्राप्त सीप परीक्षण प्रमाण पत्र भएमा अनिवार्य रूपमा संलग्न गर्नुपर्नेछ ।
- आवेदन फाराममा ३ महिना यता खिचेको दुवै कान देखिने एम.आर.पी. साईजको सेतो पृष्ठभूमि भएको, upper chest देखिने, सेतो कपडा नलगाएको रङ्गीन फोटो File Type: Only JPG Up to 15KB size) को फोटो स्क्यान गरी अपलोड गर्नु पर्नेछ ।

घ) आवेदन दस्तुर:- निशुल्क ।

४. परीक्षा शुल्क :

तालिम सम्पन्न भए पश्चात तुरुन्तै भाषा परीक्षा सञ्चालन हुनेछ । आवेदकहरू छनौट भए पश्चात तालिम शुल्कका अतिरिक्त अन्तिममा सञ्चालन हुने कोरियन भाषा (EPS-TOPIK, UBT) परीक्षाका लागि परीक्षा शुल्क अमेरिकी डलर २८ (अठ्ठाईस) (USD 28) तिर्नु पर्नेछ ।

५. परीक्षाको तरिका, परीक्षास्थल तथा परीक्षा समय सम्बन्धी विस्तृत विवरण :

क) परीक्षा आवेदनसंग संलग्न कागजातहरू पहिलो चरणमा मुल्याङ्कन समितिबाट निम्न अनुसारको अंक भारका आधिनमा रहि छानविन हुनेछन् ।

Items	Evaluation Criteria	Score					
		Bachelor or More (University Degree)		At least High School Graduate			
Academic Background	Graduated from High School or University	30		20			
		2 years or more	1 year – less than 2 years	6 months – less than 1 year	1 month – less than 6 months	Less than 1 month	
Vocational Training	Graduated from Field Related to Welding or Completed Vocational Training	15	12	9	6	3	
		5 years or more	3 years ~ 5 years	1 year ~ 3 years	6 months ~ 1 year	1 month ~ 6 months	
Career	Experience at Industrial Site Related to Welding	21	18	12	9	6	
		Level 5 or more	Level 4	Level 3	Level 2	Level 1	
Korean Language	TOPIK Certification	30	24	18	12	6	
		NSTB certified	NSTB not certified				
Certificates	National Qualification related to Welding	4	2				
		Total	100				


पुनश्च:-

- क) हाललाई दर्ता भएका आवेदनहरूबाट उपरोक्तानुसार उच्च अंक ल्याउने जम्मा साठी (६०) जना व्यक्तिहरूको छनौट हुनेछन् ।
- ख) छनौट भएका व्यक्तिहरूले प्रहरी प्रतिवेदन (Police report) र स्वास्थ्य परिक्षण (Health Checkup) मा समेत उत्तिर्ण हुनु पर्नेछ ।
- ग) छनौट भएका व्यक्तिहरूले आवश्यक सक्कल कागजात सहित अर्न्तवार्तामा समावेश हुनुपर्नेछ । अर्न्तवार्तामा कोरियन भाषा दक्षता, सम्बन्धित क्षेत्रतर्फको सीप, निजको बानि ब्यहोरा, आचरण जस्ता मापदण्ड अनुसार छनौट हुनेछन् । समान अंकको हकमा कोरियन भाषा परिक्षा (UBT) को अंक, सीप र आचरण हेरी बढीमा तीस (३०) जना व्यक्तिहरू छनौट हुनेछन् । साथै, त्यसपछिका उच्चतम अंक ल्याउने पाँच (५) जना क्रमशः वैकल्पिक उम्मेदवार रहनेछन् ।
- घ) उत्तिर्ण तीस (३०) जना उम्मेदवारहरूले रुपन्देहि जिल्लाको बुटवल, तामनगरस्थित कोरिया नेपाल बहुप्राविधिक शिक्षालय (KNPI) मा १२० घण्टा वेल्डिङ र १२० घण्टा कोरियन भाषा गरी जम्मा २४० घण्टाको तालिम लिनु पर्नेछ । १२० घण्टाको कोरियन भाषा मध्येमा ७५ घण्टा अनिवार्य भाषा कक्षामा सहभागी भई भाषा परिक्षा (PBT) हुने साथै बाँकी ४५ घण्टा पुर्व अभिमूखिकरण तालिमको समयमा हुनेछ ।
- ङ) कोरिया नेपाल बहुप्राविधिक शिक्षालय (KNPI) मा सञ्चालन हुने तालिमको लागि लाग्ने शुल्क व्यक्ति स्वयंले ब्यहोर्नु पर्नेछ । सो को लागत आवासिय सेवा नलिएमा न्यूनतम रु. ५५५००/- (अक्षरुपी पचपन्न हजार पाँच सय रुपैयाँ मात्र) र आवासिय सेवा लिएमा न्यूनतम रु. ८८०००/- (अक्षरुपी अठ्ठासी हजार रुपैयाँ मात्र) लाग्नेछ ।
- च) तालिममा सहभागी प्रशिक्षार्थीहरूले कोरियन भाषा परिक्षा (EPS-TOPIK, PBT) मा सहभागी हुनु पर्नेछ । अन्तमा तालिममा न्यूनतम ८०% उपस्थित भएको, सो तालिमका बेलामा लिईएका अभ्यास परिक्षामा औसत ६०% भन्दा बढी अंक हासिल गरेको र कोरियन भाषा परिक्षा (EPS-TOPIK, PBT) मा न्यूनतम ४० प्रतिशत अंक प्राप्त गरेको व्यक्तिहरूमध्येमा उत्कृष्ट ३० जना व्यक्तिहरू मात्र योग्य सूची (Roster) मा समावेश हुनेछन् ।
- छ) उत्कृष्ट ३० जना व्यक्तिहरू मध्ये केहि कारणले कुनै उम्मेदवारले तालिममा सहभागी नभएमा वा विचैमा छोडेमा वैकल्पिक उम्मेदवारको उच्चतम अंक ल्याउने व्यक्तिलाई तालिममा सहभागी गराउन सकिनेछ ।
- ज) परीक्षार्थीहरूको परीक्षा सञ्चालन हुनुभन्दा अगाडी Biometric दर्ता तथा Verify गरी UBT (Ubiquitous Based Test, Tablet) मार्फत सञ्चालन हुनेछ ।

६. परीक्षा प्रणाली र अड्क भार :

प्रश्न संरचना	प्रश्न सङ्ख्या	कूल पूर्णाङ्क	उत्तिर्णाङ्क	समय अबधि
Reading (पढाई)	२०	१००	४०	५० मिनेट
Listening (सुनाई)	२०			
Total (जम्मा)	४०	१००	४०	

- EPS-TOPIK वस्तुगत बहुउत्तर (Multiple choices) को मूल्याङ्कनमा आधारित हुनेछ र Reading (पढाई) र Listening (सुनाई) परीक्षाको बीचमा मध्यान्तर हुने छैन, लगातार सुचारु हुनेछ ।



७. परीक्षाको दिनको पूर्व तयारी :

क) प्रत्येक आवेदकले आफ्नो प्रवेश पत्रको रङ्गिन प्रति र सक्कल राहदानी लिइ आउनुपर्नेछ । अन्यथा परीक्षामा सामेल गराइने छैन ।

द. अन्य जानकारी:

क) आवेदन फाराममा उल्लेखित आवेदकको व्यक्तिगत विवरण (जस्तै नाम, थर, जन्म मिति र फोटो) निजको राहदानीको भन्दा फरक परेमा परीक्षामा सामेल हुन नपाइने व्यहोरा जानकारी गराइन्छ ।

ख) Short List भैसकेका व्यक्तिहरूले प्रहरी प्रतिवेदन तथा स्वास्थ्य परीक्षण प्रतिवेदन पेश गर्नु पर्नेछ ।

ग) EPS अन्तर्गत रोजगार प्रकृत्यामा श्रम, रोजगार तथा सामाजिक सुरक्षा मन्त्रालय, वैदेशिक रोजगार विभाग, ई.पी.एस.कोरिया शाखा, HRD Service of Korea, EPS Center, Nepal वाहेक अन्य कुनै पनि निजी संघ/संस्था, शैक्षिक संस्था वा व्यक्तिहरूको संलग्नता नहुने व्यहोरा समेत जानकारी गराइन्छ ।

तालिममा सफल भई रोष्टर निर्माण भएता पनि रोजगारदाताको छनौटमा नपरे सम्म कोरियाको रोजगारिको अवसर प्राप्त नहुने व्यहोरा सम्बन्धित सबैको जानकारीका लागि अनुरोध छ ।



[Handwritten Signature]
२०८०/१२/६